

ଏହା କ'ଣ

କମ୍ ପରିମାଣରେ ବିହନ ବୁଣାଗଲେ ଗଛ ସଂଖ୍ୟା ହ୍ରାସ ପାଇବା ଯୋଗୁଁ କିଆରୀର କିଛି ସ୍ଥାନ ଫାଙ୍କା ରହେ ଓ ଅନାବନା ଘାସ ପରିମାଣ ବୃଦ୍ଧି ପାଏ ।

ଏହା କାହିଁକି ଓ କେଉଁଠି ଘଟିଥାଏ

ସମାନ ଭାବେ ବୁଣା ନଗଲେ ଅଥବା ଯଥେଷ୍ଟ ପରିମାଣର ବିହନ ବୁଣା ନଗଲେ, କମ୍ ପରିମାଣରେ ବିହନ ସମସ୍ୟା ଦେଖାଯାଇଥାଏ । ବିହନକୁ ମାଟି ଉପରେ ବୁଣାଯାଇଥାଏ (ଶୁଷ୍କ ବା ଆର୍ଦ୍ର ଅବସ୍ଥା), ବିହନବୁଣା ଯନ୍ତ୍ର ସାହାଯ୍ୟରେ ବୁଣା ଯାଇଥାଏ ବା ଶୁଖିଲା ଜମିରେ ଛଟାବୁଣା କରି ମାଟି ସହିତ ମିଶାଇ ଦିଆଯାଏ । ଆର୍ଦ୍ର ଅବସ୍ଥାରେ ବୁଣିବା ପାଇଁ ପୂର୍ବରୁ ଗଜା କରାଯାଇଥିବା ବିହନ ବ୍ୟବହାର କରାଯାଏ । ଆର୍ଦ୍ର ଅବସ୍ଥାରେ ବୁଣିବା ପାଇଁ ପୂର୍ବରୁ ଗଜା କରାଯାଇଥିବା ବିହନ ବ୍ୟବହାର କରାଯାଇଥାଏ । ବୁଣିବା ଲୋକର ଦକ୍ଷତା ଓ ବୁଣାଯାଉଥିବା ମାଟିର ଅବସ୍ଥା ଉପରେ ନିର୍ଭର କରି ଛଟାବୁଣା କ୍ଷେତ୍ରରେ ଗୋଟିଏ ସ୍ଥାନରେ ବହଳିଆ ଗଛ ରହୁଥିବା ବେଳେ ଅନ୍ୟ ସ୍ଥାନରେ ପତଳା ଭାବେ ଗଛ ରହିଥାଏ । ମାଟି ଉପରେ ବିହନ ବୁଣାଯାଇଥିଲେ ଗଛ ଢଳିଯିବାର ଯଥେଷ୍ଟ ଆଶଙ୍କା ଥାଏ । ଭଲ ଭାବରେ ଗଛ ହେବା ପାଇଁ ଜମି ସମତୁଲ ହେବା ସହିତ ଉଠିଆଭାବେ ଜଳ ପରିଚାଳନା କରାଯିବା ଆବଶ୍ୟକ ।

କିପରି ବିହନ କରାଯିବ

କିଆରୀରେ ନିମ୍ନ ଅବସ୍ଥାମାନଙ୍କୁ ଲକ୍ଷ୍ୟ କରନ୍ତୁ :

- କମ୍ ସଂଖ୍ୟକ ଗଛ ସଂଖ୍ୟା ଏବଂ ଖାଲି ଜାଗା
- ହେକ୍ଟର ପ୍ରତି ୪୦ ରୁ ୬୦ କି.ଗ୍ରା. ବିହନ ଯଥେଷ୍ଟ ହୋଇଥାଏ

ବିହନ ପରିମାଣ (ହେକ୍ଟର ପ୍ରତି କି.ଗ୍ରା.) ଆକଳନ କରିବା ନିମନ୍ତେ ପ୍ରତି ୧୦ ସେ.ମି. ଘ ୧୦ ସେ.ମି. ସ୍ଥାନରେ ପଡୁଥିବା ବିହନ ସଂଖ୍ୟାକୁ ୧୦୦୦ଟି ବିହନର ଓଜନ ସହିତ ଗୁଣନ କରାଯାଇପାରେ ।

କିଆରୀର ବିଭିନ୍ନ ସ୍ଥାନରେ ଭିନ୍ନ ଭାବେ ଫସଲ କ୍ଷତି ହୋଇଥାଏ ।



ବିଭିନ୍ନ କାରଣ ଯୋଗୁଁ ଗଛସଂଖ୍ୟା କମ୍‌ବେଶି ହେବାର ଆଶଙ୍କା ରହିଥାଏ (ଯଥା: ଜମିରେ ଟେକା ରହିବା, ଅତି ଗଭୀରରେ ବୁଣାଯିବା, ବୁଣିବାବେଳେ ମାଟି ଅତି ନରମ ହେବା, ଖାଲୁଆ ଜାଗାରେ କମ୍ ଗଛ ଉଠିବା, ବୁଣିବାବେଳେ ପ୍ରବଳ ବର୍ଷା ହେବା, ଉପର ମାଟି ଟାଣ ହେବା, ନିମ୍ନ ମାନର ବିହନ ବ୍ୟବହାର, କମ୍ ପରିମାଣର ବିହନ ବୁଣିବା, ଜଳାଭାବ ହେବା, ବୁଣିବା ବେଳେ କାଦୁଆ ପାଣି ଥିବା, ବିହନବୁଣା ଯନ୍ତ୍ର ରୁଦ୍ଧି ହେବା ଏବଂ/ ଅଥବା ପିମ୍ପୁଡ଼ି, ମୂଷା ଓ ପକ୍ଷୀ ଦ୍ଵାରା ବିହନ ନଷ୍ଟ ହେବା) । ଏହି ସମସ୍ୟାର କାରଣ ବିଷୟରେ ନିର୍ଦ୍ଦିଷ୍ଟ ଭାବେ ଜାଣିବା ପାଇଁ କିଆରୀକୁ ତଦାରଖ କରନ୍ତୁ ବା କୃଷକଙ୍କୁ ବିହନ ପରିମାଣ ବିଷୟରେ ପଚାରି ବୁଝନ୍ତୁ ।

ଏହା କାହିଁକି ଗୁରୁତ୍ଵପୂର୍ଣ୍ଣ

ଉପଯୁକ୍ତ ଭାବେ ଗଛସଂଖ୍ୟା ରହିବା ଭଲ ଅମଳର ମୂଳ ଉପାୟକୁ ସଂଖ୍ୟାରେ ଗଛ ନରହିବା ଯୋଗୁଁ ସ୍ଵାଭାବିକ ଭାବେ ଅମଳ ହ୍ରାସ ପାଇଥାଏ ।

କିଆରୀରେ ପତଳା ଭାବେ ଗଛ ରହିଲେ ଗଛସଂଖ୍ୟା କମ୍ ହେବା କାରଣରୁ ଅମଳ ହ୍ରାସ ପାଇଥାଏ ଓ ଲାଭ ପରିମାଣ ପ୍ରଭାବିତ ହୁଏ ।

କିପରି ପରିଚାଳନା କରାଯିବ

- ଭଲ ଭାବେ ଗଛ ହେବା ପାଇଁ ଉପଯୁକ୍ତ ଭାବେ ଜଳ ପରିଚାଳନା କରନ୍ତୁ ଓ କିଆରୀରେ ସବୁଆଡ଼େ ସମାନ ଭାବେ ଜଳସ୍ତର ରଖନ୍ତୁ, ପାଣି ସ୍ଥିର ରହିବାକୁ ଦିଅନ୍ତୁ ।
- ଉପଯୁକ୍ତ ପରିମାଣରେ ଉତମ ମାନର ବିହନ (ହୁଷ୍ଟପୁଷ୍ଟ ଓ ଅଧିକ ଗଜା ହେଉଥିବା) ନେଇ କିଆରୀ ସାରା ସମାନ ଭାବେ ବୁଣନ୍ତୁ ।
- ବର୍ଗମିଟର ପିଛା ୧୦୦-୨୦୦ ଗଛ ରହିବା ଉଚିତ୍ । କାଟ ଆକ୍ରମଣ ବା ଜମି ପ୍ରସ୍ତୁତିରେ ଅସୁବିଧା ଆଦି ସମସ୍ୟା ନଥିଲେ ହେକ୍ଟର ପ୍ରତି ୪୦-୬୦ କି.ଗ୍ରା. ବିହନ ବ୍ୟବହାର କରନ୍ତୁ ।

ଅଧିକ ଜାଣିବା ପାଇଁ ଦେଖନ୍ତୁ:

ଧାନ ଫସଲ ପଦ୍ଧତି ଆଧାରିତ ଜ୍ଞାନ ଭଣ୍ଡାର www.rkbodisha.in



ଓଡ଼ିଶାରେ ଧାନ ଆଧାରିତ ଫସଲ ପଦ୍ଧତିର ଉତ୍ପାଦିତା ବୃଦ୍ଧି ଏବଂ କୃଷକଙ୍କ ଆୟ ବୃଦ୍ଧି

Website: www.rkbodisha.in , Email: contact@rkbodisha.in

